

**DEĊIŻJONI TA' IMPLIMENTAZZJONI TAL-KUMMISSJONI (UE) 2019/120****tal-24 ta' Jannar 2019****li temenda d-Direttiva tal-Kunsill 2008/90/KE fir-rigward tal-estensjoni tad-deroga dwar il-kondizzjonijiet tal-importazzjoni tal-materjal tal-propagazzjoni tal-pjanti tal-frott u tal-pjanti tal-frott maħsuba għall-produzzjoni tal-frott minn pajjiżi terzi***(notifikata bid-dokument C(2019) 254)*

IL-KUMMISSJONI EWROPEA,

Wara li kkunsidrat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2008/90/KE tad-29 ta' Settembru 2008 dwar il-kummerċjalizzazzjoni tal-materjal tal-propagazzjoni tal-pjanti tal-frott u tal-pjanti tal-frott maħsuba għall-produzzjoni tal-frott <sup>(1)</sup>, u b'mod partikolari it-tieni subparagrafu tal-Artikolu 12(2) tiegħu,

Billi:

- (1) L-Artikolu 12(1) tad-Direttiva 2008/90/KE jirrikjedi lill-Kummissjoni li tiddeċiedi jekk il-materjal tal-propagazzjoni u l-pjanti tal-frott prodotti f'pajjiż terz u li joffru l-istess garanziji rigward l-obbligi tal-fornitur, l-identità, il-karatteristiċi, is-saħħa tal-pjanti, il-mezz tat-tkabbir, l-imballaġġ, l-arrangamenti għall-ispezzjoni, l-immarkar u l-iisigillar huma ekwivalenti f'dawn l-aspetti kollha għall-materjal tal-propagazzjoni tal-pjanti tal-frott u l-pjanti tal-frott prodotti fl-Unjoni u li jharsu l-htigijiet u l-kondizzjonijiet ta' dik id-Direttiva. L-Artikolu 12(2) tad-Direttiva 2008/90/KE jipprovi għal deroga li tippermetti lill-Istati Membri, fl-istennija ta' din id-deċiżjoni, li japplikaw il-kundizzjonijiet għall-importazzjoni ta' materjal ta' propagazzjoni u pjanti tal-frott li ta' mill-inqas huma ekwivalenti għal dawk li japplikaw għall-materjal tal-propagazzjoni tal-pjanti tal-frott u l-pjanti tal-frott prodotti fl-Unjoni.
- (2) Din id-deroga ngħatat sal-31 ta' Diċembru 2018. Għalhekk l-Istati Membri jistgħu japplikaw kondizzjonijiet ekwivalenti għad-Direttivi ta' Implimentazzjoni tal-Kummissjoni 2014/96/UE <sup>(2)</sup>, 2014/97/UE <sup>(3)</sup> u 2014/98/UE <sup>(4)</sup>.
- (3) L-informazzjoni disponibbli attwalment dwar il-kondizzjonijiet li japplikaw f'pajjiżi terzi għadha mhijiex biżżejjed biex thalli lill-Kummissjoni tadotta xi deċiżjoni bħal din dwar xi pajjiż terz f'dan l-istadju.
- (4) Sabiex ix-xejriet tal-kummerċ ma jgħux imħarbt, l-Istati Membri jenhtieg li jkomplu jibbenefikaw minn dik id-deroga.
- (5) Mill-14 ta' Diċembru 2019, ir-regoli tas-saħħa tal-pjanti godda stabbiliti fir-Regolament (UE) 2016/2031 tal-Parlament Ewropew u tal-Kunsill <sup>(5)</sup> se japplikaw. Skont dawk ir-regoli godda, il-pesti li bħalissa huma elenkati fid-Direttiva ta' Implimentazzjoni 2014/98/UE kif ukoll rekwiżiti tas-saħħa għal materjal ta' propagazzjoni se jaqgħu fil-kamp ta' applikazzjoni ta' dak ir-Regolament. Għalhekk huwa xieraq li jithalla perjodu biżżejjed taż-żmien biex tiġi vvalutata l-konformità ta' pajjiżi terzi mar-regoli il-godda dwar is-saħħa tal-pjanti stabbiliti fir-Regolament (UE) 2016/2031 u l-legiżlazzjoni ta' implimentazzjoni tiegħu.
- (6) Il-perjodu ta' applikazzjoni tad-deroga stipulat fl-Artikolu 12(2) tad-Direttiva 2008/90/KE jenhtieg li għalhekk jiġi estiż sal-31 ta' Diċembru 2022.
- (7) Għalhekk, jenhtieg li d-Direttiva 2008/90/KE tiġi emendata skont dan:
- (8) Il-miżuri li għalihom qed isiru provvedimenti f'din id-Deciżjoni huma skont l-opinjoni tat-taqsim tal-Materjal tal-Propagazzjoni u l-Pjanti tal-Generi u l-Ispeċi tal-Frott tal-Kumitat Permanenti dwar il-Pjanti, l-Annimali, l-Ikel u l-Għalf,

<sup>(1)</sup> ĠUL 267, 8.10.2008, p. 8.<sup>(2)</sup> Id-Direttiva ta' Implimentazzjoni tal-Kummissjoni 2014/96/UE tal-15 ta' Ottubru 2014 dwar ir-rekwiżiti għat-tikkettar, is-sigillar u l-imballaġġar ta' materjal tal-propagazzjoni tal-pjanti tal-frott u ta' pjanti tal-frott maħsuba għall-produzzjoni tal-frott, li jaqgħu fl-ambitu tad-Direttiva tal-Kunsill 2008/90/KE (ĠUL 298, 16.10.2014, p. 12).<sup>(3)</sup> Id-Direttiva ta' Implimentazzjoni tal-Kummissjoni 2014/97/UE tal-15 ta' Ottubru 2014 li timplimenta d-Direttiva tal-Kunsill 2008/90/KE fir-rigward tar-regiżtrazzjoni ta' fornituri u ta' varjetajiet u l-lista komuni ta' varjetajiet (ĠUL 298, 16.10.2014, p. 16).<sup>(4)</sup> Id-Direttiva ta' Implimentazzjoni tal-Kummissjoni 2014/98/UE tal-15 ta' Ottubru 2014 li timplimenta d-Direttiva tal-Kunsill 2008/90/KE fir-rigward ta' rekwiżiti speċifiċi għall-generu u l-ispeċi tal-pjanti tal-frott imsemmija fl-Anness I tagħha, rekwiżiti speċifiċi li għandhom jiġu ssodisfati mill-fornituri u regoli dettaljati dwar l-ispezzjonijiet uffiċjali (ĠUL 298, 16.10.2014, p. 22).<sup>(5)</sup> Ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE (ĠUL 317, 23.11.2016, p. 4).

ADOTTAT DIN ID-DEĊIŻJONI:

*Artikolu 1*

Fl-ewwel subparagrafu tal-Artikolu 12(2) tad-Direttiva 2008/90/KE, id-data “31 ta’ Diċembru 2018” tinbidel bil-“31 ta’ Diċembru 2022”.

*Artikolu 2*

Din id-Deciżjoni hija indirizzata lill-Istati Membri.

Magħmul fi Brussell, l-24 ta’ Jannar 2019.

*Għall-Kummissjoni*  
Vytenis ANDRIUKAITIS  
*Membru tal-Kummissjoni*

---